

22 ta' Mejju, 1950.

Inhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Emmanuele Bianco et. versus Michele Galea et.

Lokazzjoni — Hajt Estern — Armatura —

Art. 1615 u 1628 tal-Kodiċi Civili.

In forza ta' l-obbligi li l-lokatur għandu versa l-konduttur b'is-somma tal-kuntratt tal-lokazzjoni, il-lokatur għandu jikkonsenja lill-konduttur il-kaja mikrija bl-aċċessorji kollha tagħha bla eżċezzjoni, jekk ma jkunx hemm patt għal xi eżċezzjoni, li però ma tkunx tħassar in-natura tal-kuntratt.

Dawnha l-aċċessorji jikkomprenđu l-faċċata u l-parti esterna tad-dar, kunsidratu tant bħala spazju kemm mill-punto di vista tal-prospettiva tagħha.

L-istess lokatur għandu jara li l-konduttur ikun mantenuw fil-paċifiku godiment tal-kaja li jkun kriju; u nduttivament u utwilitivament għandu huwa stess jastjeni ruhu milli jagħmel attijiet li bihom il-konduttur jiġi disturbat f'dak il-godiment għat-żmien kollu tal-lokazzjoni. Dana l-obbligu però ma għandux jiġi estenzjalment li l-konduttur għandu jiġi risparmjat minn kwalunkwe u kwalorsjoni nkomodu; u bħala kriterju tal-limitazzjoni ta' din il-garanzija jistgħu jverru l-istess kondizzjonijiet tal-kaja lokata jew l-użu tal-post fejn dik l-istess kaja tkun teziati.

Il-konduttur jista' jopponi ruhu għall-modifikazzjonijiet li l-lokatur ikun irid jagħmel fil-fond fil-kors tal-kirju, anki jekk dawn il-modifikazzjonijiet ma jirrekawdu ebda preġudizzju; u għalhekk, meta dan il-preġudizzju jkun hemm, l-obbligu tal-garanzija tal-paċifiku godiment tal-igwardija tal-fond jidher aktar u aktar manifest.

Għalldaqstant il-konduttur għandu d-dritt jopponi ruhu li titwakkhal armatura, anki bil-kunsens ta' l-istess lokatur, li tokkupa xi parti mill-faċċata tal-fond mikri għandu, u anki jimpedixxi li s-sid jippermetti lil kadd iehor iwakkhal dik l-armatura; u dan arvolja għat-twakkhal tagħha jkun gie ottenut il-permess mill-awtorità amministrativa.

Il-Qorti — Rat ie-ċitazzjoni quddiem il-Prim'Awla tal-Qorti Civili, li biha l-atturi, wara li qalu li minn erbgħin sena l-hawn il-post numru 747 High Street, għa Strada Reale Via

San Giuseppe, Hamrun, jinsab mikri ghand il-ġenituri ta' l-atturi, u mbagħad għand uliedhom Emmanuele, Angiolina u Carmela ahwa Bianco; u li xi fdax-il xahar ilu l-konvenut Renza, bil-permess tal-konvenut Michele Galea proprjetarju tal-fond fuq imsemmi, wahhal armatura kbira u dahal fuq il-parament estern tal-hajt ta' l-istess fond għall-estensjoni ta' xi tletin palzier, u b'hekk l-atturi ġew privati mit-tgawdija tal-parti korrispondenti tal-faċċata tad-dar, u giet imghottija l-kommunikazzjoni ta' l-ilma ta' l-istess dar; u li l-atturi pprotestaw ruhhom mal-konvenuti, sew bil-forma sew bil-protest għadizzjarju tal-31 ta' Mejju 1949, iżda ta' xejn; talbu li l-konvenuti, jew min minnhom, jiġu kundannati jirrimwovu dik il-parti mill-armatura li qiegħda tokkupa l-hajt tad-dar detenuta mill-atturi, u dana fi żmien qasir u perentorju li tiffissalhom il-Qorti; u, jekk jonqsu, l-atturi jiġu awtorizzati jagħmlu x-xogħol meħtieġ taht id-direzzjoni ta' perit nominat mill-istess Qorti, u għas-spejjeż tal-konvenuti. B'riżerva ta' drittijiet oħra u bl-ispejjeż, kompriżi dawk tal-protest tal-31 ta' Mejju 1949, kontra l-konvenuti;

Omissis;

Rat is-sentenza tal-Prim'Awla tal-Qorti Civili tad-9 ta' Jannar 1950, illi ddeċidiet billi caħdet l-eċċezzjonijiet konvenuti kollha u laqgħet it-talba ta' l-attriċi, billi kkundannathom idahhlu u jirrestringu l-armatura "de quo" sa nofs il-hajt diviżorju tal-fondi fuq imsemmijin fi żmien xahar; u fil-każ li hekk jonqsu li jagħmlu, awtorizzat lill-atturi Emmanuele, Angiolina u Carmela, ahwa Bianco, jagħmlu dak ix-xogħol taht id-direzzjoni tal-perit Carmelo Falzon, appożitament nominat għal dak l-iskop, għas-spejjeż ta' l-istess konvenuti; salvi d-drittijiet reċiproċi, jekk kienu kontemplati, jew jekk jidhrilhom li haqqhom; u ordnat li l-ispejjeż kollha jiġihallu mill-konvenuti "in solidum", salv li fir-rapporti interni, jekk ma hemmx konvenzjoni-bejniethom, jinqasmu nofs kull wiehed; billi kkunsidrat;

Mill-attijiet tal-kawża u provi jirriżulta li l-fattijiet tal-kawża huma dawn li sejrjn jiġu relatati. Il-ġenituri ta' l-atturi u l-istess atturi ilhom jkru minn għand il-konvenut Michele Galea u l-awturi tiegħu l-fond numru 747 High Street, Hamrun, dawn laħhar erbghin sena. Attwalment joqogħdu fil-fond l-atturi Emmanuele, Carmela u Angiolina, ahwa Bianco, u l-

kera jiġi iħallas mill-attur Emmanuele, għalkemm il-konvenut Galea qal li jaq bil-konduttur l-oħra, kif ma jistax ma jaqx li l-fond kien qabel kondott mill-ġenituri tal-familja Bianco;

L-istess konvenut Galea għandu in proprjetà fond ieħor fl-istess triq u lokalità, u adjaċenti għall-fond in konduzzjoni għand l-insemmijin uħwa Bianco, li jġib in-numru 748 u li huwa użat bħala hanut mill-konvenut l-ieħor Vincenzo Runza. Milli jidher, l-insemmi Runza ried jagħmel armatura ta' barra għall-post numru 748, u l-konvenut Galea, wara li għamel xi ftehim miegħu, akkordalu dana l-permess bla ma avża xejn lill-atturi. Dina l-armatura li saret giet tisporġi, skond dak il-fteħin, żewġ piedi u erba' pulzieri lil hemm mill-linja tal-hajt diviżorju tal-fond in konduzzjoni għand l-atturi, u għall-ewwel giet tghatti l-kommunikazzjoni ta' l-ilma tad-dar ta' l-atturi—inkonvenjent li fuq il-protesti ta' l-atturi gie l-lum rimudjat, għalkemm il-kanni ta' l-ilma tal-fond ta' l-atturi għadhom koperti mill-armatura msemmija. Anki t-tabella li saret fuq l-istess armatura qieghda tagħti fastidju lill-atturi, li qegħdin jilmentaw minnha;

Illi skond il-liġi, il-kuntratt tal-lokazzjoni huwa definit bħala kuntratt li bih waħda mill-partijiet tobligja ruħha li tħalli lill-parti l-oħra tgawdi haġa għal żmien determinat u bi hlas tal-kera mistiehem, li min jidhol biex igawdi l-haġa jobliga ruħu li jhallas lill-parti l-oħra (ara art. 1615 tal-Kodiċi Ċivili, Kap. 23 Edizzjoni Riveduta). U fost id-drittijiet u l-obliġi tal-lokatur jinstab, bħala konsegwenza naturali għall-kuntratt lokatizju, anki dak tal-konsenja lill-konduttur tal-haġa mikrija, tal-manutenzjoni tal-haġa fi stat li tista' sservi għall-użu li għaliha tkun lokata, u li jara li jkun hemm il-paċifiku godiment favur il-konduttur tul iż-żmien kollu li l-haġa tkun giet mikrija (ara art. 1628 Kodiċi ċitat);

Illi in forza ta' dawn l-obliġi tal-lokatur, huwa jrid jikkunsinna lill-konduttur il-haġa kollha bl-aċċessorji tagħha bla eċċezzjoni, jekk ma jkunx hemm patt għal xi esklużjoni, li, s'intendi, ma jkunx iħassar in-natura tal-kuntratt, kompriża naturalment anki l-faċċata u l-parti esterna tad-dar, kunsidrata tant bħala spazju kemm mill-punto di vista tal-prospettiva tagħha: il-għaliex anki dana jkkostitwixxi parti mill-godiment tal-haġa mikrija għall-abitazzjoni; u l-istess lokatur għandu

jara li l-konduttur ikun mantenut fil-pacifiku godiment tal-haġa li jkun kriolu, u induttivament u intuwitivament għandu huwa stess jastjeni ruħu milli jagħmel dawk l-attijiet li bihom il-konduttur ikun disturbat f'dak il-godiment għaż-żmien kollu tal-lokazzjoni;

Illi mill-artikoli suċċessivi għal dak fuq citat (1628 Kodiċi Civili) jidher liema jistgħu, skond il-ligi, ikunu d-diversi u varjati kawżi tal-molestji li l-konduttur jista' jsofri fil-pacifiku godiment tiegħu, sija minhabba fil-vizi okkulti fil-haġa, sija minhabba fir-rovina jew xi forza maġġuri oħra, sija minhabba fil-fatt proprju tal-lokatur, li jkun, per eżempju, irid ibiddel il-forma tal-haġa, jew ikun irid jassoggettaha għal xi servitù li ma tkunx qabel il-lokazzjoni teżisti, jew ikun irid inaqqas il-komoditajiet u vantaġġi li l-istess haġa kellha meta tkun inkriet, u kontravvenzjonijiet oħra li r-raguni u s-sens komuni jistgħu jikkalkulaw bhala molestji effettivi għal dak l-istess godiment;

Illi jingħad però, li jekk huwa minnu li l-lokatur irid jigarantixxi l-pacifiku godiment tal-haġa mikrija għaż-żmien kollu tal-lokazzjoni lill-konduttur, eppure dana l-obligu ma għandux jiġi estiż sal-pont li l-istess konduttur għandu jiġi risparmiat minnu kwalunkwe u kwalsijasi nkomodu; u għalhekk għalkemm fuq dina l-materja hekk vasta ma tistax tingħata formula ġuridika deċidenti ċerta u assoluta, eppure jista' jingħad li jistgħu jservu bhala kriterju għall-limitazzjoni ta' dik il-garanzija l-istess kondizzjonijiet tal-haġa lokata jew l-użu tal-post fejn tkun dik li-stess haġa teżisti; il-għaliex il-konduttur, meta jaċċetta l-lokazzjoni, ma jistax ma jkunx jaf bl-eżistenza ta' l-inkomodi ta' dik l-indoli u n-natura fuq imsemmija li jtnisslu minn dawk il-kondizzjonijiet u użi;

Illi huwa opportun li jingħad ukoll li għad-determinazzjoni tal-każi bhala dan tal-lum hekkom b'żonn li jiġu mefuda in kalkolu l-elementi li jkunu kkonkorrew sabiex jiddeterminaw il-kuntratt; b'mod li l-gudikant ikun assistit fir-riżoluzzjoni tal-każ mill-kondizzjoni ta' l-obligu tal-garanzija li għandha tingħata mill-lokatur in relazzjoni mal-godiment pattwit; u f'dan is-sens il-professjoni tal-konduttur jew id-destinazzjoni tal-haġa lokata għandhom kollhom importanza kbira għad-determinazzjoni ta' l-obbligazzjoni tal-lokatur;

Illi l-proprietarju lokatur, meta jillocka l-haga, jinvesti ruhu mill-godiment tal-haga bl-aċċessorji kollha tagħha, sabiex għad-durata tal-lokazzjoni iġġaddi dak il-godiment fil-pussew tal-konduttur. Intqal "tal-haga bl-aċċessorji kollha tagħha"; u fost l-aċċessorji ma hemmx bżonn jingħad li jidhlu wkoll il-hitan tal-faċċata tad-dar (ara *Baudry Lacantinerie*, Vol. XX, para. 508, pag. 295-299). Infatti huwa logiku u naturali li min jikri dar impliċitament ikun irid jikri wkoll il-partijiet komponenti tagħha, b'mod li sakemm jibqa' f'idej il-godiment huwa jkun jista' iġawdi l-intier u kull parti tiegħu kif jogħġbu u jrid fil-limiti permess mill-liġi u tal-konvenzjoni, jekk dana l-kuntratt jagħmel xi limiti espress jew taċitu għal dak il-godiment. Fin-nuqqas ta' limitazzjoni espressa jew taċita u impliċita tal-konvenzjoni, in tema tad-dritt in genere l-godiment huwa biss limitat minn dak li huwa permess skond il-liġi;

Infatti dana huwa anki naturali li jiddixxendi mill-istess motivi partikulari li jkunu ddeterminaw il-persuni kontraenti biex jintrabtu flimkien, minhabba fir-rikonoxximent li jkun jinporta ċerta determinata utilità li għaliha għandha sservi l-haga mikrija; mentri meta daww il-motivi partikulari ma jkunux intervenew fil-waqt tal-kuntratt, hija l-liġi biss li għandha tipprevali, liġi li tkun partikulari għan-natura tal-kuntratt "de quo agitur";

Illi l-artikoli suċċessivi għall-art. 1628 tal-Kodiċi Ċivili juru d-diversi u svarjati motivi ta' molestja li jista' jsofri l-konduttur fil-godiment tal-haga mikrija fil-kors tal-lokazzjoni, u fosthom jinstabu żewġ artikoli li huwa tajjeb li jingħad xi haga fuqhom. u cioè l-artikoli 1636 u 1637. Dwar dan l-aħhar artikolu, li jikkonċerni r-riparazzjonijiet urgenti, il-konduttur, salvi ċerti drittijiet, soġġetti għall-kondizzjonijiet hemm imsemmija, għandu jsofrihom non ostanti li huma "per sè" molestji għalih fil-godiment; l-artikolu l-ewwel ċitat imbagħad, li jikkonċerni d-divjet tat-trasformazzjoni tal-forma tal-haga mikrija fil-kors tal-lokazzjoni, ma jagħmilx distinzjoni bejn riparazzjonijiet li ma humiex minn daww fuq kontemplati u modifikazzjonijiet, b'mod li d-dottrina "in subjecta materia" hija xissa dwar l-interpretazzjoni tiegħu;

Huwa wkoll ta' min jikkunsidra li mentri għar-riparazzjonijiet il-legislator jirregola meta l-konduttur għandu jsofri-

lawn, dwar il-modifikazzjonijiet, li ma għandhomx l-istess natura tar-riparazzjonijiet u jistgħu jkunu anki b'iss voluttwarji l-istess legislatur ma jiffissax kriterji distintivi. U' kien għalhekk li l-awturi li jsostnu li jistgħu ċertuni minnhom isiru mill-lokatur fil-kors tal-lokazzjoni, jaċċentwaw li għandu jsir kul kolu ta' l-elementi li jkunu kkonkorrew sabiex ikun sehh il-kunsens tal-partijiet partecipanti fil-konvenzjoni li tkun; u dar il-għaliex ipartu mill-prinċipju li mhux biżżejjed li lokatur iku svesta ruhu mid-dritt personali tal-godiment sabiex jista' jin għad li huwa jkun tilef kompletament l-attività tiegħu ta' pro prjetarju fuq il-ħaġa lokata, b'mod li fuq l-assjona "quod mihi prodest et alteri non nocet etc." huwa jkun jista' jinmodifika l-ħaġa lokata, purkè l-konduttur ma jkunx b'dik il-modifikazzjoni sejjer jirriżenti dannu. L-assjona fuq insemi jirregola l-kwalità u n-natura tal-modifikazzjoni; id-dannu u preġudizzju, skond dina t-teorija, huma l-kriterju deċidenti (ara Labini, Della Locazione, pag. 301 u ta' wara, paragrafi 362 u 377; u Pothier, Della Locazione, para. 75-78);

Awturi oħra jagħtu eżempji ta' inkomodi ċari għall-konduttur, kif ukoll ta' riparazzjonijiet li jkunu neċessarji, imma mhux urġenti, li ma humiex permissibili fil-kors tal-lokazzjoni (ara Troplong, Locazione, para. 185 u ta' wara); kif ukoll eżempji ta' modifikazzjonijiet mhux permissibili, deducibili mill-motivi partikulari li għalih ikunu waslu l-partijiet għall-kuntratt (ara Monografia Locazione ta' Tommaso Bruno, Digesto Italiano, Vol. 14, para. 96, pag. 1050-1051);

Illi m'hennux kwistjoni li l-Pothier, li donnu l-ċerta parti tat-trattat tal-lokazzjoni tiegħu jiffavoregġja dina t-teżi, salv dak li sejjer jin għad aktar tard idwaru, u l-awturi l-oħra li ntroduċew dina t-teorija, riedu jinmodifikaw il-prinċipju tad-dritt ta' l-ekwità, u riedu jirregolaw b'dak il-mod kwalunkwe fatt ġdid tal-lokatur fil-kors tal-lokazzjoni; imma l-ekwità tissupponi l-ugwaljanza ta' trattament fil-każi nvertiti, meta jkun il-konduttur li jrid li jintervjeni fatt ġdid, oltre l-konvenzjoni, li huwa ċertament ma jammettix; jew ahjar juru biċ-ċar mill-prinċipji enuncjati minnhom li mhumiex inklinati jammettu. Del resto huwa sintomatiku kif l-istess Pothier, analizzat birreqqa, juri u jsostni fl-ipotesijiet eżemplifikattivi minnu apposti qabel għar-regoli ta' l-ekwità u preferenza ta' dawk tad-dritt.

meta dwar il-garanzija tal-godiment dejjem isostni li l-godiment għandu jibqa' tali kwali kif kien fil-waqt tal-kuntratt intervenut bejn il-partijiet—opinjoni li hija sostnuta mid-Donat fil-ktieb "Le Leggi Civili" (Libro I, tit. 4, sez. 3, para. 6, Tomo II, pagina 140-141 Ediz. Venezia MDCCCV presso Giacomo Costantini), u mid-Duvergier fl-edizzjoni tat-Touillier, fejn jinghad li:— "Presentemente la regola (tal-godiment tali kwali kif kien fil-waqt tal-kuntratt tal-lokazzjoni) è assoluta ed uguale per tutti. Il proprietario deve lasciare le cose nello stato in cui trovansi; egli non può sotto verun pretesto modificarle, neanche quando allegasse che i cangiamenti saranno vantaggiosi al fittaiolo, e con più di ragione neanche se pretendesse che gli arrecheranno se non poco o nessun danno" (ara Touillier, Vol. IX, pag. 100 u 101, par. 307);

L-istess haga jirritjeni d-Duranton, li jghid.— "Il locatore, durante l'affitto, non può mutare la forma della cosa locata senza il consentimento del fittaiolo. Invano allegherebbe che il medesimo non ne soffrirà, e che debba sempre essere lecito ad un proprietario il migliorar la propria cosa; incombeva a lui il fare le sue riserve. Il fittaiolo locò in questo stato la cosa, e se non consente che sia mutata la forma, è forse perchè gli conviene o gli preme che tale mutazione non si faccia" (ara Duranton, Volume IX, Libro III, Tit. VIII, pag. 179, para. 66, Ediz. Napoli, 1855, Tiopgrafo Batelli);

Anki l-Baudry Lacantinerie u Wahl fost l-awturi moderni, jirritjenu l-istess prinċipji, fis-sens li l-garanzija tal-paċifiku godiment ma tagħti lok għall-ebda temperament, u l-konduttur jista' jeżiġiha mingħajr ebda restrizzjoni, kompletament u konformement għall-konvenzjoni, għalkemm ifisser ċar, sabiex imbagħad jikkumbatti dik l-opinjoni, li l-ġurisprudenza u hafna awturi ma jsegwux dina l-massima b'mod assolut, il-ġhaliex jannmettu dawk il-modifikazzjonijiet li ma jikkagunawx preġudizzju lill-konduttur, jekk li-stess modifikazzjonijiet ma jkunux jiksru klawsole formali tal-lokazzjoni "de quo", u jekk fl-ahharnett ikunu fibhom infushom minjoni (ara Volum XX u Vol. I Locazione, parag. 459, pagina 258, Ediz. Vallardi—Milano). Inna l-istess awturi fuq citati, kif intqal fuq, jikkumbattu dina t-teżi, u jkomplu jghidu, in oppożizzjoni għal dik il-ġurisprudenza u awtorità:— "Tutte queste condizioni riunite

non ci sembrano di tal natura da modificare il principio (dal fuq espress, tad-divjet tal-modifiki); poco importa che il conduttore non soffra alcun pregiudizio; poichè ha diritto di reclamare l'esecuzione dell'obbligo del locatore, e questa obbligazione impedisce ogni modifica della cosa locata; poco importa se la modificazione sia insignificante, per la stessa ragione; poco importa, finalmente, che una clausola formale della locazione non interdice la modificazione, poichè una clausola formale in questo senso sarebbe l'espressione del diritto comune e costituirebbe una superfluità";

Illi anki l-ġurisprudenza taghna kkonformat ruhha ghal dawn il-prinċipji, u l-preġudizzju tal-modifikazzjoni ġiebitu 'l-quddiem għall-applikazzjoni ta' l-art. 1643 u 1644 ta' l-istess Kodiċi Ċivili li kellha okkażjoni ssemui fil-korp tas-sentenza, mentri qalet li dak l-istess preġudizzju mhux mehtieg għall-applikazzjoni ta' l-art. 1628 (c) ta' dak il-Kodiċi (ara Kollezżjoni, Vol. VI, Prim'Awla Ċivili 31 ta' Mejju 1872, in re "Giorgio Mamo vs. Commerciante Giuseppe Scerri", pag. 226-228);

Illi kwindi, indipendentement mill-preġudizzju, l-azzjoni attriċi hija ġustifikata;

Illi huwa fatt li l-konvenuti, mal-protest ta' l-atturi, irrikonoxxew dana l-preġudizzju, jew wiehed mill-preġudizzji. U infatti għamli b'mod li t-tappieri tad-dar tagħhom, li kienu ġew b'dik l-estensjoni u innovazzjoni ta' l-armatura mghottija, ġew a spejjeż tagħhom mahruġa mill-opra minnhom magħmula; imma apparti li l-kanen ta' l-ilma għadhom koperti bl-estensjoni ta' żewġ piedi u erba' pulzjeri ta' l-armatura, ma jibqax forsi preġudizzju lill-atturi bil-fatt tar-rikjam tan-nies biex jaraw dik l-armatura, jew ahjar l-affarijiet eżibiti, u bit-tfixkil konsegwenti hdejn il-bieb tagħhom, u bil-fatt li l-ispazju li lill-hom ġie sottratt bl-okkupazzjoni tiegħu b'dika l-opra—spazju li huma jistgħu jagħmlu bih dak li jridu, anki forsi b'xi tornakont, flok li t-tornakont imur favur il-konvenut Galea, li bl-estensjoni, non ostanti li kien personalment svesta ruhu minnha favur l-atturi, sejjer jagħmel? Apparti li b'dik il-modifika l-prospettiva tad-dar ġiet imbidla minn kif kienet fil-waqt tal-lokazzjoni, anki l-ftuh u l-ġheluq ta' l-armatura, għar-raġuni naturali, jista' jirreka preġudizzju u nkomodu lill-viċin. Dana jingħad mingħajr ma jiġu kunsidrati l-imprudenzi soliti u ta'

spiss li l-merkanti jarrekaw lill-viċini bil-kaxxi li jgibu fin-negozji tagħhom, u li huma hafna drabi jhallu hdejn l-armaturi sakemm jikkollokaw għewwa n-negozju l-merkanzija—il-għaliex dana mhux permess mill-ligi—imma dan l-istat ta' fatt indubbjament igib fuq l-inkwilini viċini nuqqas ta' godiment, anki bil-fatt li l-istess inkwilini jkollhom jirrikorru lill-forza eżekutiva sabiex il-ligi tkun osservata, bil-konsegwenza, hafna drabi, ta' dispetti u sevizji li jamareggajw il-kwiet u l-hajja ta' dak li jkun—preġudizzju morali li jagħti lok ukoll, skond din it-teorija, għan-negazzjoni tal-modifiki;

Illi m'hemmux bżonn jingħad li meta jkun hemm fil-modifikazzjoni preġudizzju, allura aktar u aktar l-obligu tal-garanzija jirrendi ruħu manifest; imma mhux il-manifestazzjoni tiegħu u l-grad ta' manifestazzjoni tal-preġudizzju biss lil dak l-obligu jirrendieh eżegwibili u mponibili;

Illi lanqas hemm bżonn li jingħad li l-awtorizzazzjoni amministrativa għat-tqegħid ta' l-armatura ma tohloqx, u lanqas tneħħi, drittijiet lill-interessati. Kjeke l-estensjoni jew prolungament ta' l-armatura, jew tqegħid, sar mill-konvenut Runza bla permess tal-konvenut Galea, dan l-aħħar imsemmi, anki jekk ikun irrikonoxxa d-dritt li Runza jagħmel l-armatura fil-post tiegħu, li huwa evidentement kera għall-kummerċ, ikun presuppost aderixxa, skond ir-regolamenti ta' l-awtorità amministrativa, sabiex tingħamel u titqiegħed armatura fil-limiti tal-godiment li jkun krieli, u mhux oltre daka l-limiti, u kwindi l-konvenut Galea ma kienx ikun responsabili; imma meta l-istess Galea ikkonkorra bil-fatt tiegħu sabiex jinaqqas il-godiment ta' l-atturi, li huwa personalment kien fil-fatt ittrasferixxa lillhom, allura r-responsabilità tiegħu tidher evidenti;

Illi kwalunkwe eċċezzjoni obra tal-konvenut ma għandhiex, "rebus sic stantibus", effett prattiku, la fuq il-meritu u lanqas għall-kap ta' l-ispejjeż. Del resto, l-atturi, li qegħdin jabitaw il-fond kif kienu jabitawh il-ġenituri tagħhom, tant "proprio" kemm bhala werrieta tal-ġenituri, huma rikonoxxuti mill-ligi tal-lum bhala nkwilini, u l-konvenut Galea b'att tiegħu unilaterali, jew b'xi mod ieħor, ma jistax iħassar il-ligi;

Illi kwindi, fil-menti tal-Qorti, it-talba attriċi hija ġustifikata;

Rat in-nota ta' l-appell tal-konvenuti.....;

Rat il-petizzjoni tal-konvenuti, li talbu r-revoka tas-sentenza appellata fuq imsemmija u ċ-ċaħda tat-talba ta' l-atturi, bl-ispejjeż kontra l-istess atturi;

Omissis;

Ikkunsidrat;

Illi l-fond nru. 747 u dak nru. 748, High Street, Ham-rn, huma proprjetà tal-konvenut Galea, u jinsabu mikrijin, l-ewwel wiehed lill-atturi għall-abitazzjoni, u t-tieni wiehed lill-konvenut Runza għall-użu ta' hanut. Bil-permess tas-sid, Galea, il-konvenut Runza għamel armatura fuq il-hajt ta' barra li tisporġi żewġ piedi u erba' pulzieri lil hejm mill-linja tal-hajt diviżorju tad-dar mikrija lill-atturi, u fuq l-armatura wahhal ukoll tabella. Biex sar dan, ebda permess ma gie infittex u ma ttiehed minn għand l-atturi;

Ikkunsidrat;

Illi meta l-atturi krew id-dar minn għand il-konvenut Galea, huma krewha bl-aċċessorji kollha u kif allura kienet, u għalhekk anki bil-hitan ta' barra; u għalhekk dak Galea ma għandux dritt jagħmel ebda modifikazzjoni li tnaqqas lill-atturi t-tgawdija tal-hajt ta' barra bl-ebda mod. F'każ ta' affissjoni ta' kartelluni fuq il-hajt ta' barra da parti tas-sid, il-Qorti tal-Kummerċ, fis-sentenza tad-19 ta' Diċembru 1946 in re "Paolo Grixti vs. Faustino Massa", irriteriet "illi l-attur, li allura kien sid il-post, il-lum ma għandux id-disponibilità tal-hajt estern, għax il-hajt estern, bhala biċċa m'ill-bini mikri lil hu l-konvenut, huwa mikri wkoll lil hu l-konvenut, li għandu d-dritt igawdieh ad esklużjoni ta' l-attur. Infatti gie ritenut fi-gurisprudenza franciża, li applikat liġi simili għal tagħna, illi "spetta al conduttore, e non al locatore, il diritto di permettere l'affissione sui muri esterni (Baudry-Lacantinerie, Dto. Civile, Della Locazione, Vol. I, no, 508)". U jekk mhux permess lis-sid li fuq il-hajt estern tad-dar mikrija lil hadd ieħor iwahhal kartelluni, li huma haga mobili u levatizza, "a fortiori" ma jistax iwahhal armaturi fissi, mingħajr il-kunsens, anzi b'inkejja ta' l-oppożizzjoni, ta' l-inkwilin. U l-istess awtur Baudry-Lacantinerie, fil-ktieb fuq imsemmi, iżid iġhid fin-nota 3:— "È stato giudicato in questo senso che il locatario può far togliere l'insegna di un altro locatario dell'immobile,

che sopra il-muro esterno corrispondente all'appartamento del primo locatario" (ibid.). U band'ohra dak l-awtur, fuq l-awtorità ta' kittieba ohrajn ukoll, jissokta jghid:— "Se il locatore è proprietario di un immobile vicino, non può comportarsi, nell'esercizio del suo diritto di proprietà, in modo da recar pregiudizio al conduttore dell'altro immobile; egli non ha maggior diritto per questo esercizio che per gli atti compiuti sull'immobile locato, di mancare all'obbligazione di far godere che ha contratto. Non si può quindi opporre che abbia agito come proprietario, e non come locatore; se la sua qualità di proprietario gli permette di usare della cosa che lo farebbe un terzo, la sua qualità di locatore gli conferisce l'obbligo personale di non ostacolare il godimento del conduttore" (ibid. no. 509);

Ikkunsidrat;

Illi, stabbiliti dawn il-prinċipji ġuridici, jiġi li l-konvenut Galea ma setax jawtorizza lili-konvenut Runza li-jagħmel l-armatura u t-tabella bil-mod li għamilha, u b'hekk tokkupa biċċa mill-faċċata tal-fond mikri għand l-atturi. U la darba huwa ma setax jagħmel dan, wisq anqas seta' l-konvenut Runza jagħmel dak li s-sid stess ma kellux dritt jagħmel;

Ikkunsidrat;

Illi lanqas ma jistgħu jghidu l-konvenuti li l-atturi ma għandhomx preġudizzju; għax, kif ġie rilevat, fis-sentenza appellata, l-atturi jistgħu jkollhoq ta' sikwit sekkaturi u sogġezzjoni minn għand il-publiku li jiegaf ihares lejn il- vetrina tal-konvenut Runza, u għalhekk l-atturi lanqas ikunu jistgħu joqogħdu bi kwiethom f'biebhom mill-għatba 'l-ġewwa;

Għal dawn ir-raġanijiet, u għal dawk miġjuba mill-Ewwel Qorti fis-sentenza appellata, li huma adottati, il-Qorti tiegħad l-appell tal-konvenuti u tikkonferma s-sentenza appellata, bl-ispejjeż kontra l-appellanti; iżda tordna li t-terminu moġhti fis-sentenza appellata għandu jibda mil-lum.